

மார்ச் - 06

TNPSC துளிகள்

- ❖ இந்திய வெளியுறவுத் துறை அமைச்சர் S. ஜெய்சங்கர் அவர்கள், ஆச்சார்யா லோகேஷ் முனியை 'உலகளாவிய சமண சமய அமைதி தூதர்' ஆக அறிவித்து கௌரவிக்க உள்ளார்.
 - அவர் அஹிம்சா விஸ்வ பாரதி மற்றும் உலக அமைதி மையத்தின் நிறுவனர் ஆவார்.
- ❖ மூத்தப் பத்திரிகையாளர் V.N. சாமிக்கு 2022 ஆம் ஆண்டிற்கான கலைஞர் எழுதுகோல் விருது தமிழ்நாட்டில் வழங்கப்படவுள்ளது.
- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது, மிகக் குறுகிய தூர வரம்பு உடைய வான் பாதுகாப்பு அமைப்பு (VSHORADS) என்ற ஏவுகணையின் இரண்டு வெற்றிகரமான சோதனைகளை நடத்தியது.
- ❖ மூத்த இந்தியக் காவல்பணி அதிகாரியான தல்ஜித் சிங் செளத்ரி, தேசிய பாதுகாப்புப் படையின் தலைமை இயக்குனராக நியமிக்கப்பட்டுள்ளார்.
- ❖ இந்திய மருந்தியல் தரநிலைகளை அதிகாரப் பூர்வமாக அங்கீகரித்த முதல் ஸ்பானிய மொழி பேசும் நாடாக நிகரகுவா மாறியுள்ளது.
 - இந்திய மற்றும் நிகரகுவா அரசாங்கங்களுக்கிடையில் மருந்து உற்பத்தி மீதான ஒத்துழைப்பு தொடர்பான புரிந்துணர்வு ஒப்பந்தத்தில் கையெழுத்தானதைத் தொடர்ந்து இந்த நடவடிக்கை மேற்கொள்ளப்பட்டுள்ளது.

தேசியச் செய்திகள்

'பயிர்க் காப்பீட்டை' அதிகரிப்பதற்கான புதிய முன்னெடுப்புகள்



The poster for Pradhan Mantri Fasal Bima Yojana (PMFBY) features a central image of a farmer in a red shirt and white shawl standing in a field. The text on the poster includes the Government of India logo and the Ministry of Agriculture and Farmers Welfare. The title 'Pradhan Mantri Fasal Bima Yojana' is prominently displayed. Below the title, it states: 'Provides Insurance coverage and financial support to the farmers in the event of crop failure due to various risk factors'. Six circular icons represent different risk factors: Localized Risks, Post-Harvest Losses, Natural Calamities, Unseasonal Rainfall, Pest Attacks, and Crop Diseases. A QR code is provided for more information.

- ❖ வேளாண்மை மற்றும் விவசாயிகள் நலத் துறை அமைச்சகமானது, பயிர்க் காப்பீட்டை

அதிகரிப்பதற்காகவும், இந்தியாவில் உள்ள ஒட்டு மொத்த விவசாயச் சமூகத்துக்கு உதவுவதற்காகவும் பின்வரும் மூன்று புதிய முன்னெடுப்புகளைத் தொடங்கியுள்ளது.

- கிசான் ரக்சக் உதவி எண் 14447 மற்றும் இணைய தளம்,
- வேளாண் காப்பீட்டு ஒழுங்குமுறைப்படுத்தப்பட்ட சோதனைக் கட்டமைப்பு சார்ந்த SARTHI தளம் மற்றும்
- கற்றல் மேலாண்மை அமைப்பு (LMS) தளம்
- ❖ KRPH 14447 தளமானது வெளிப்படையான தகவல் தொடர்பு மற்றும் இழப்பீடு வழங்கீட்டில் தாமதங்கள் மற்றும் காப்பீடு சார்ந்த வினவல்கள் தொடர்பான குறைகளுக்கான நிகழ்நேரத் தீர்வு ஆகியவற்றைச் செயல்படுத்துவதன் மூலம் மிகவும் பன்மொழி சார்ந்த தகவல் தொடர்பு வசதியினை வழங்குகிறது.
- ❖ SARTHI தளம் ஆனது விவசாயிகளுக்கும் கிராமப்புற இந்தியாவிற்குமென மிகவும் வெளிப்படையான வகையில் வடிவமைக்கப்பட்ட அரசாங்கத்தின் மானியம் கொண்ட PMFBY திட்டம் உள்ளிட்ட காப்பீட்டுத் தயாரிப்புகளின் விரிவான தொகுப்பை வழங்குவதை நோக்கமாகக் கொண்டுள்ளது.
- ❖ SARTHI என்பது வேளாண்மை மற்றும் கிராமப்புற பாதுகாப்பு, தொழில்நுட்பம் மற்றும் காப்பீட்டுக்கான ஒழுங்குமுறைப்படுத்தப்பட்ட ஒரு சோதனைக் கட்டமைப்பினைக் குறிக்கிறது.
- ❖ 2016 ஆம் ஆடனில் தொடங்கப்பட்ட பிரதான் மந்திரி ஃபசல் பீமா யோஜனா (PMFBY) என்பது அரசாங்கத்தினால் விவசாயிகளுக்கு வழங்கப்படும் பயிர்க் காப்பீட்டுத் திட்டமாகும்.

உலகின் மிகப்பெரிய தானிய சேமிப்புக் கிடங்கு திட்டம்



- ❖ கூட்டுறவுத் துறையில் மேற்கொள்ளப்படும் உலகின் மிகப்பெரிய தானியச் சேமிப்புக் கிடங்குத் திட்டம் ஆனது சமீபத்தில் தொடங்கப்பட்டது.
- ❖ 1.25 லட்சம் கோடி ரூபாய் முதலீட்டில் 700 லட்சம் டன் சேமிப்புத் திறன் கொண்ட மையமானது அடுத்த ஐந்து ஆண்டுகளில் உருவாக்கப்படும்.
- ❖ இத்திட்டத்தின் கீழ் நாடு முழுவதும் ஆயிரக்கணக்கான கிடங்குகள் மற்றும் பண்டகச்

சாலைகள் கட்டமைக்கப்படும்.

- ❖ இந்தியாவின் தானிய உற்பத்தியின் 100 சதவீத அளவிலான தானியங்களைச் சேமித்து வைப்பதற்கான சேமிப்புத் திறனை உருவாக்குவதை இந்தத் திட்டம் ஒரு நோக்கமாகக் கொண்டுள்ளது.

Island On The Air (IOTA) திட்டம்



- ❖ ஆந்திரப் பிரதேசத்தின் நச்சுகுண்டா தீவுப் பகுதியினைச் சேர்ந்த தொழில்முறை சாரா வானொலியாளர்கள்-வணிக நோக்கமின்றி தனி நபர்களின் பெரு சொந்த முயற்சியால் ஒலிபரப்பப்படும் வானொலி - (HAMs) அடங்கிய ஒரு பிரத்தியேகக் குழுவானது, Island On The Air (IOTA) என்ற பயணத் திட்டத்தில் பங்கேற்பதற்காக தனது பயணத்தை மேற்கொண்டது.
- ❖ இது 1964 ஆம் ஆண்டில் நிறுவப் பட்டது.
- ❖ இது உலகெங்கிலும் உள்ள தொழில்சாரா வானொலியாளர்களைத் தீவுகளில் உள்ள வானொலி நிலையங்களுடன் இணைக்கின்ற ஒரு முன்னோடித் திட்டமாகும்.
- ❖ அமெச்சூர் வானொலி (தொழில்முறை சாரா வானொலி) என்பது வணிக நோக்கமின்றி வானொலி அலைக்கற்றை அலைவரிசையைப் பயன்படுத்துவதை உள்ளடக்கிய ஒரு பிரபலமான பொழுதுபோக்குச் செயல்பாடு ஆகும்.
- ❖ HAM வானொலியாளர்கள், போட்டிகள், அவசர தகவல் தொடர்பு ஆதரவு, பரிசோதனை, தொழில்நுட்பக் கற்றல் மற்றும் சமூக ஈடுபாடு போன்ற பல்வேறு நடவடிக்கைகளில் ஈடுபட்டு, சில குறிப்பிட்ட வானொலி அலைவரிசைகளைப் பயன்படுத்தி தொடர்பு கொள்கின்றனர்.

சர்வதேசச் செய்திகள்

பெரு - டெங்கு சுகாதார அவசரநிலை

- ❖ அதிகரித்து வரும் டெங்கு பாதிப்புகள் காரணமாக நாட்டின் பெரும்பாலான மாகாணங்களில் சுகாதார அவசரநிலை பிரகடனப் படுத்தப்பட்டுள்ளது.
- ❖ எல் நினோ எனப்படும் வானிலை நிகழ்வு ஆனது, சராசரி நிலையை விட அதிக வெப்ப நிலையை ஏற்படுத்தியக் காலங்களில் பாதிப்புகளின் எண்ணிக்கையில் அதிகரிப்பு பதிவானது.

- ❖ இதில் அவசர நிலையானது 90 நாட்களுக்கு கடைப்பிடிக்கப்படும்.
- ❖ சுகாதார அமைச்சகம் ஆனது, இந்த நோய் காரணமாக 2023 ஆம் ஆண்டில் இதுவரை 11,500க்கும் மேற்பட்டப் பாதிப்புகள் மற்றும் 16 உயிரிழப்புகள் பதிவானதாக கூறி உள்ளது.
- ❖ 2022 ஆம் ஆண்டின் இதே காலகட்டத்தில் பதிவானதை விட 72 சதவிகிதம் "கணிசமான அதிகரிப்பு" இதுவாகும்.
- ❖ கடந்த ஆண்டு, அந்தநாட்டில் 72,800க்கும் மேற்பட்ட டெங்கு பாதிப்புகள் மற்றும் 84 உயிரிழப்புகள் பதிவாகின.



உலகளாவிய நன்மைக்கான கூட்டணி - பாலினச் சமத்துவம் மற்றும் சமத்துவம்



- ❖ உலகளாவிய நன்மைக்கான கூட்டணி : பாலினச் சமத்துவம் மற்றும் சமத்துவம் ஆனது 2024 ஆம் ஆண்டு டாவோஸ் உச்சிமாநாட்டின் போது தொடங்கப்பட்டது.
- ❖ இந்தக் கூட்டணிக்கான முத்திரைச் சின்னம் மற்றும் இணையதளத்தை இந்திய அரசு வெளியிட்டது.
- ❖ பல்வேறு நிலையான மேம்பாட்டு இலக்குகளுக்கு ஏற்ப, உலகளாவிய பல்வேறு சிறந்த நடைமுறைகளை ஒருங்கிணைத்தல், தகவல் பரிமாற்றத்தை மேம்படுத்துதல் மற்றும் பெண்களின் உடல்நலம், கல்வி மற்றும் தொழில்முனைவு ஆகியவற்றில் முதலீடுகளை ஈர்த்தல் ஆகியவற்றினை இந்தக் கூட்டணி நோக்கமாகக் கொண்டுள்ளது.



- ❖ சமத்துவம் மற்றும் நடுநிலையின் சாராம்சத்தினை அடையாளப்படுத்தும் இந்தக் கூட்டணியின் முத்திரைச் சின்னம் ஆனது உள்ளார்ந்த முக்கியத்துவத்தைக் கொண்டு உள்ளது.

சுற்றுச்சூழல் செய்திகள்

சிறுத்தைகளின் எண்ணிக்கை குறித்த அறிக்கை

State	2018 Population (SE)	2022 Population (SE)	State	2018 Population (SE)	2022 Population (SE)
Bihar	98 (8)	86 (3)	Goa	86 (3)	77 (13)
Uttarakhand	839 (48)	652 (77)	Karnataka	1,783 (71)	1,879 (261)
Uttar Pradesh	316 (39)	371 (54)	Kerala	650 (28)	570 (76)
Shivalik Hills & Gangetic Plains	1,253 (95)	1,109 (134)	Tamil Nadu	868 (40)	1,070 (132)
Andhra Pradesh	492 (31)	569 (41)	Western Ghats	3387 (142)	3,596 (482)
Telangana	334 (16)	297 (20)	Arunachal Pradesh	11 (3)	42 (10)
Chhattisgarh	852 (39)	722 (45)	Assam	47 (9)	74 (11)
Jharkhand	46 (10)	51 (10)	North Bengal	83 (17)	233 (21)
Madhya Pradesh	3,421 (150)	3,907 (215)	North Eastern Hills, and Brahmaputra Floodplains	141 (26)	349 (42)
Maharashtra	1,690 (99)	1,985 (122)	India	12,852 (680)	13,874 (1,258)
Odisha	760 (33)	568 (35)			
Rajasthan	476 (39)	721 (112)			
Central India & Eastern Ghats	8071 (417)	8,820 (600)			

- ❖ இந்தியாவில் 2018 ஆம் ஆண்டில் 12,852 ஆக இருந்த சிறுத்தைகளின் எண்ணிக்கையானது 13,874 ஆக உயர்ந்துள்ளதாக மதிப்பிடப்பட்டுள்ளது.
- ❖ மத்திய இந்தியா மற்றும் கிழக்குத் தொடர்ச்சி மலைகளில் அதிக எண்ணிக்கையில் சிறுத்தைகள் (8,820) காணப்படுகின்ற நிலையில், அதைத் தொடர்ந்து மேற்குத் தொடர்ச்சி மலைகள் (3,596) மற்றும் சிவாலிக் மலைகள் மற்றும் கங்கைச் சமவெளிகள் (1,109) ஆகியப் பகுதிகளில் அதிக எண்ணிக்கையில் சிறுத்தைகள் காணப்படுகின்றன.
- ❖ மாநிலம் வாரியாக பார்க்கையில், மத்தியப் பிரதேசத்தில் அதிக எண்ணிக்கையில் (3,907) சிறுத்தைகள் உள்ளன.
- ❖ அதைத் தொடர்ந்து மகாராஷ்டிரா (1,985), கர்நாடகா (1,879) மற்றும் தமிழ்நாடு (1,070) ஆகிய மாநிலங்களில் உள்ளன.
- ❖ ஒடிசாவில் 2018 ஆம் ஆண்டில் 760 ஆக இருந்த சிறுத்தைகளின் எண்ணிக்கையானது 2022 ஆம் ஆண்டில் 562 ஆகவும், உத்தரகாண்டில் 2018 ஆம் ஆண்டில் 839 ஆக இருந்த எண்ணிக்கை 2022 ஆம் ஆண்டில் 652 ஆகவும் குறைந்துள்ளது.
- ❖ கேரளா, தெலுங்கானா, சத்தீஸ்கர், பீகார் மற்றும் கோவா ஆகிய மாநிலங்களிலும் சிறுத்தைகளின் எண்ணிக்கையில் வீழ்ச்சி பதிவாகியுள்ளது.

மாநிலச் செய்திகள்

ஷாபூர் கண்டி அணை திட்டம்

- ❖ ஜம்மு காஷ்மீர் எல்லையை ஒட்டியவாறு பஞ்சாபில் வழியே பாயும் ராவி நதியின் மீது கட்டமைக்கப்படும் ஷாபூர்கண்டி அணையின் கட்டுமானப் பணிகள் நிறைவு செய்யப்பட்டுள்ளது.
- ❖ 55.5 மீட்டர் உயரமுள்ள இந்த அணை ஷாபூர்கண்டி பல்நோக்கு நதிப் பள்ளத்தாக்குத்

திட்டத்தின் ஒரு பகுதியாகும்.

- ❖ இது 206 மெகாவாட் நிறுவப்பட்ட திறன் கொண்ட இரண்டு நீர்மின் நிலையங்களையும் கொண்டுள்ளது.
- ❖ பஞ்சாப் மாநில அரசினால் செயல்படுத்தப்படும் இந்தத் திட்டம், ராவி நதியின் அதிகப் படியான நீரைக் குறைக்க உதவும்.
- ❖ சிந்து நதி கட்டமைப்பின் மூன்று கிழக்கு ஆறுகளில் ராவியும் ஒன்று ஆகும் என்பதோடு, அதன் நீர் ஆனது சிந்து நீர் ஒப்பந்தத்தின் கீழ் இந்தியாவின் பங்கினைச் சாரும்.
- ❖ ஷாபுர்கண்டி அணை, ராவி நதியின் மீது ரஞ்சித் சாகர் அணையின் தாழ்மட்டத்தில் 11 கி.மீ. தொலைவிலும், மாதோபூர் அணைக்கு மேல்மட்டத்தில் 8 கி.மீ. தொலைவிலும் அமைந்துள்ளது.
- ❖ ராவி நதி நீரை இந்தியா சிறப்பாகப் பயன்படுத்த இது உதவும்.



முக்கிய தினங்கள்

பாகுபாடுகள் ஒழிப்பு தினம் - மார்ச் 01



- ❖ இத்தினமானது ஒருவரின் பின்னணி அல்லது அடையாளத்தைப் பொருட்படுத்தாமல் அனைவருக்கும் சமத்துவம் மற்றும் கண்ணியத்திற்கான அடிப்படை உரிமையின் சக்தி வாய்ந்த நினைவூட்டலாகச் செயல்படுகிறது.

- ❖ UNAIDS திட்டத்தின் பாகுபாடுகள் ஒழிப்புப் பிரச்சாரத்திற்குப் பிறகு முதன்முதலில் 2014 ஆம் ஆண்டு மார்ச் 01 ஆம் தேதியன்று இந்தத் தினம் கொண்டாடப்பட்டது.
- ❖ 2024 ஆம் ஆண்டிற்கான இத்தினத்தின் கருத்துரு, "அனைவரின் ஆரோக்கியத்தையும் பாதுகாத்தல், அனைவரின் உரிமைகளையும் பாதுகாத்தல்" என்பதாகும்.

உலக கடற்புல் தினம் - மார்ச் 01



United Nations

World Seagrass Day
1 March


- ❖ 2022 ஆம் ஆண்டு மே மாதத்தில், ஐக்கிய நாடுகளின் பொதுச் சபையானது இந்த நாளை அறிவிக்கும் தீர்மானத்தை ஏற்றுக் கொண்டது.
- ❖ கடல் புற்கள் ஆனது உலகின் பல பகுதிகளில் உள்ள ஆழமற்ற நீரில் காணப்படும் கடல் வாழ் பூக்கும் தாவரங்கள் ஆகும்.
- ❖ அவை ஆயிரக்கணக்கான மீன்கள், கடல் குதிரைகள், ஆமைகளுக்கு உணவு மற்றும் தங்குமிடங்களை வழங்குகின்றன என்பதோடு, அவை உலகின் மிகப்பெரிய மீன் வளங்களுக்கான ஆதார அமைப்பாகவும் உள்ளன.
- ❖ அவை உலகின் கடல்சார் கரிமத்தில் 18 சதவீதம் வரை சேமித்து வைக்கக் கூடியவை என்பதால் பருவநிலை மாற்ற தாக்கங்களைச் சமாளிக்க ஒரு சக்தி வாய்ந்த இயற்கை சார்ந்த தீர்வாக அமையும்.
- ❖ 2024 ஆம் ஆண்டிற்கான இந்தத் தினத்தின் கருத்துரு, "வளமான கடல் புல், வளமான கிரகம்" என்பதாகும்.

உலக குடிமைப் பாதுகாப்பு தினம் - மார்ச் 01

- ❖ உலக குடிமைப் பாதுகாப்பு தினம் ஆனது 1990 ஆம் ஆண்டில், சர்வதேச குடிமைப் பாதுகாப்பு அமைப்பால் அறிவிக்கப்பட்டது.
- ❖ விபத்துக்கள், இயற்கை பேரிடர்கள் மற்றும் பிற நெருக்கடிகளில் இருந்து மக்களையும் அவர்களின் உடைமைகளையும் பாதுகாப்பதை ஊக்குவிப்பதை இந்த நாள் முக்கிய நோக்கமாகக் கொண்டுள்ளது.
- ❖ மனித உயிர்களைக் காப்பாற்றும் பணியில் தொடர்ந்து ஈடுபட்டு வரும் வீரர்களைக் கொண்டாடும் விதமாகவும் இத்தினம் அனுசரிக்கப் படுகிறது.
- ❖ ஐக்கிய நாடுகள் சபையானது சர்வதேசக் குடிமைப் பாதுகாப்பு அமைப்பை நிறுவியது.
- ❖ இது உலகளவில் குடிமைப் பாதுகாப்பு வீரர்களின் முயற்சிகளை ஒருங்கிணைத்து

மேம்படுத்துவதற்காக பிரத்தியேகமாக உருவாக்கப்பட்ட ஓர் அமைப்பு ஆகும்.

- ❖ 2024 ஆம் ஆண்டிற்கான இந்தத் தினத்தின் கருத்துரு, "பாதுகாப்பு வீரர்களை கௌரவப்படுத்துதல் மற்றும் பாதுகாப்புத் திறன்களை மேம்படுத்துதல்" என்பதாகும்.



சுய தீங்கு விளைத்தல் குறித்த விழிப்புணர்வு தினம் - மார்ச் 01

- ❖ தமக்குத் தாமே காயப்படுத்திக் கொள்ளும் மற்றும் தொழில்முறை உதவியைக் கோருவதில் தயங்குகின்ற நபர்களுக்கு உதவி செய்யும் நோக்கத்துடன் இந்த நாள் அனுசரிக்கப்படுகிறது.
- ❖ உடல் நலனுக்கு ஒவ்வாத இந்த நடத்தை முறையை நிவர்த்தி செய்வதன் முக்கியத்துவத்தைப் பற்றிய விழிப்புணர்வை ஏற்படுத்தவும், நோயாளிகள் விரைவில் உதவி பெறவும் இது உதவுகிறது.
- ❖ 20 ஆம் நூற்றாண்டின் முற்பகுதியில், மனநோய்க்கான அறிகுறிகளில் ஒன்றாக சுய-தீங்கு விளைவித்தல் நடத்தை அறிவிக்கப்பட்டது.
- ❖ 1995 ஆம் ஆண்டில், சுய சிதைவு பற்றிய முதல் சர்வதேச மாநாடு ஏற்பாடு செய்யப்பட்டது.
- ❖ 1997 ஆம் ஆண்டில், சுய காயம் பற்றிய ஆய்வுக்கான சர்வதேச சங்கம் நிறுவப்பட்டது.

